



# पुतलीबजार नगरपालिका

## नगरकार्यपालिका कार्यालय स्याङ्जा



फोन ०६३-४२०४०९/११७

### आँधीखोलाको बर्लाङ, वेलवास नदी जन्य पदार्थ(ढुङ्गा,गिटी,वालुवा समेत) उत्खननको दरभाउपत्र माग सम्बन्धी सूचना !

पहिलो पटक सूचना प्रकाशन मिति २०७६।०७।१४

प्रस्तुत विषयमा यस नगरपालिका भई बग्ने आँधीखोलाको ढुङ्गा,गिटी,वालुवा,दहत्तर,बहत्तर जस्ता नदीजन्य पदार्थको घाटगद्दी गरी ब्यवस्थित उत्खनन राजश्व संकलन गर्ने सम्बन्धमा देहाएको नदीघाटको निम्न परमाणले हुन आउने नदीजन्य पदार्थबाट तपशिलको रोयल्टी रकममा नघट्ने गरी आफ्नो दरभाउ पेश गर्नुहुन तपशिलको शर्त सहित सम्बन्धित सबैको लागि जानकारी गराईन्छ ।

तपसिल

| नदीखोला  | घाटको नाम/क्षेत्र | औषत क्षेत्रफल (मिटरमा) |       |      | कूलघन मिटर | दर( प्रति घन मिटर रु | कायम गर्नुपर्ने न्यूनतम रकम रु( मू.अ.क. बाहेक) | १३ प्रतिशत मू.अ.कर जोड्दा हुन आउने रकम रु | कैफियत                                    |
|----------|-------------------|------------------------|-------|------|------------|----------------------|------------------------------------------------|-------------------------------------------|-------------------------------------------|
|          |                   | लम्बाई                 | चौडाई | उचाई |            |                      |                                                |                                           |                                           |
| आँधीखोला | बर्लाङ, वेलवास    | १३०।                   | १२।   | १।   | १५६०।      | १४०।                 | २१८४००।                                        | २४६७९२                                    | दरभाउपत्रदाता ले मू.अ.कर तिर्नु पर्ने गरी |

शर्तहरू :-

- १) दरभाउपत्र पेश गर्दा फर्मले कम्तीमा आ.व. २०७५/७६को फर्म दर्ता प्रमाणपत्र नविकरण गरेको, स्थायी लेखा नं., मु.अ.कर दर्ता प्रमाणपत्र, कर चुक्ताको प्रतिलिपीसहित निवेदन दिई तोकिएको दस्तुर नगर्दै तिरी पछि फिर्ता नहुने गरि यो सूचना प्रकाशित भएको मितिले १५ (पन्ध्र) दिन सम्म कार्यालय समय भित्र यस कार्यालयबाट रु एकहजार तिरी दरभाउपत्र फाराम खरिद गर्न सकिने छ ।
- २) दरभाउपत्र १६ (सोह्रौं) दिनको मध्यान्ह १२ बजे भित्र यस कार्यालय दर्ता गर्नु पर्नेछ । दरभाउपत्र दाखिला गर्दा शिलबन्दी गरि कार्यालयको नाम, ठेक्का नं. र कामको नाम तथा दरभाउपत्रदाताको नाम, ठेगाना स्पष्ट रुपमा खाम बाहिर उल्लेख गर्नु पर्नेछ । दरभाउपत्र खरिद गर्ने तथा दाखिला गर्ने अन्तिम दिन सार्वजनिक विदा परेमा उक्त कार्य तत्पश्चात लगत्तै कार्यालय खुलेको दिनमा हुनेछ ।

OR



*(Signature)*

निमित्त प्रमुख प्रशासकीय अधिकृत



- ३) दरभाउपत्र साथ आफुले कबोल गरेको जम्मा अंकको ५ प्रतिशतले हुन आउने जमानत रकम यस कार्यालयको ने.बै.लि.स्याङ्जा स्थित ०७२०३००००००००३०००००९ धरौटी खातामा जम्मा गरेको सक्कलै बैंक भौचर पेश गर्नु पर्नेछ ।
- ४) म्याद भित्र पेश हुन आएका दरभाउपत्र पेश गर्ने अन्तिम दिनको अपरान्ह १ बजे पछि दरभाउपत्रदाता वा निजको प्रतिनिधिको रोहवरमा यस कार्यालयमा खोलिने छ । म्याद नाघी आएको, कार्यालयबाट विक्री नभएको दरभाउपत्र फाराम भरी आएको, दरभाउपत्रदाताको हस्ताक्षर एवं छाप नभएको, प्रचलित कानूनको रित नपुगेको र शर्त राखी पेश भएको दरभाउपत्र उपर कुनै कारवाही हुने छैन । दरभाउपत्रदाता वा निजको प्रतिनिधि उपस्थित नभएमा पनि दरभाउपत्र खोल्न बाधा पर्ने छैन ।
- ५) दरभाउपत्रमा आफुले कबोल गरेको रकम अंक र अक्षरमा स्पष्ट लेख्नु पर्नेछ । अंक र अक्षरमा फरक परेमा अक्षरलाई मान्यता दिइने छ ।
- ६) दरभाउपत्र स्विकृत भएमा स्विकृत भएको सुचना प्राप्त भएको मितिले बाटोको म्याद वाहेक ७ (सात) दिन भित्र आफुले कबोल गरेको अंकको ५० प्रतिशत रकम नगद वा यस कार्यालयको ने.बै.लि.स्याङ्जा स्थित ०७२०३००००००००४००१०७७ खातामा जम्मा गरेको सक्कलै बैंक भौचर र बाँकी ५० प्रतिशत रकमको लागि कम्तिमा २०७७ श्रावण मसान्तसम्म म्याद भएको मान्यता प्राप्त बैंकबाट जारी भएको परफरमेन्स बण्ड पेश गरि ठेक्का कबुलियत गर्न आउनु पर्नेछ । तर सम्झौताको समयमा कबोल गरेको सम्पूर्ण रकम एकमूष् बुझाउनेको हकमा बैंक जमानत आवश्यक पर्ने छैन, साथै कबोल अंकमा १० प्रतिशत छुट दिइनेछ । यसरी छुट दिदा न्यूनतम अंक भन्दा कम गरिने छैन । सम्झौताको समयमा ५० प्रतिशत रकम बुझाउनेको हकमा कबोल अंकको ५० प्रतिशत किस्ता रकम र कबोल अंकको नियमानुसार लाग्ने कर समेत चुक्ता गर्नुपर्नेछ । बाँकी ५० प्रतिशत मध्ये २५ प्रतिशतले हुने रकम दोस्रो किस्ता वापत २०७७ साल कार्तिक मसान्तसम्म र बाँकी तेस्रो किस्ता वापतको २५ प्रतिशत रकम २०७७ साल फाल्गुण मसान्तसम्म चुक्ता गरिसक्नु पर्नेछ । धरौटी वापत जम्मा भएको रकमलाई अन्तिम किस्तामा मिलाउन पाइने छैन । म्यादभित्र कबुलियत गर्न नआएमा नियमानुसार अर्को दरभाउपत्रदातालाई ठेक्का दिइनेछ ।
- ७) दरभाउपत्रदाताले दरभाउपत्र फाराममा उल्लेखित मालवस्तुमा तोकिएको दररेट अनुसार रकम उठाउनु पर्नेछ । संझौतामा उल्लेख नभएका माल वस्तु र तोकिएको दर भन्दा बढी दररेटमा रकम उठाएमा प्रचलित कानून अनुसार कारवाही हुनेछ । कर उठाउन पाउने माल वस्तुको विवरण र दररेट दरभाउपत्र फारामसाथ उपलब्ध गराइनेछ । दरभाउपत्रदाताले उत्पादन स्थल वा तोकिएको संकलन केन्द्रमा कर लाग्ने वस्तुहरु र तिनीहरुको दर स्पष्ट देखिने गरि सूचना पाटीमा टाँस्नु पर्नेछ । ठेक्काको रकम उठाउने सम्बन्धमा आवश्यक प्रबन्ध गर्ने समेतको सम्पूर्ण दायित्व दरभाउपत्रदाताको नै हुनेछ । उक्त कारोबार गर्दा वालश्रमको प्रयोग गर्न पाइने छैन र मजदुरको हकमा जिल्ला दररेटमा कम नहुनेगरी ज्याला दिनु पर्नेछ ।
- ८) दरभाउपत्रदाताले नगरपालिकाले तोकेको कर उठाउँदा प्रयोग गर्ने रसिद आफ्नै तर्फबाट छपाई सो रसिद यस कार्यालयबाट प्रमाणित गराई प्रयोग गर्नु पर्नेछ । उक्त रसिदमा स्थायी लेखा नं.उल्लेख गर्नु पर्नेछ साथै दररेट समेत रसिदमा नै उल्लेख गर्नु पर्नेछ र कति परिमाणमा रसिद प्रयोग भयो सो को विवरण चौमासिक रुपमा यस कार्यालयमा बुझाउनु पर्नेछ । प्रमाणित नगरेको रसिदबाट कर उठाएको उजुरी वा जानकारी आएमा नियमानुसार कारवाही हुनेछ ।

OR



निमित्त प्रमुख प्रशासकिय अधिकृत



- ९) विगत वर्षहरूमा ठेक्का लिई रकम बुझाउन बाँकी रहेका व्यक्ति वा फर्महरूले बाँकी रकम चुक्ता नगरे सम्म र पेशकी/वेरजु बाँकी हुनेले फछ्यौट नगरेसम्म दरभाउपत्रमा भाग लिन पाउने छैनन् ।
- १०) उत्खनन् र संकलनगर्दा सूचनामा उल्लेख गरिएको भन्दा बढी परिमाणमा उत्खनन् र संकलन गर्न पाइने छैन । उक्त कार्य गर्दा कार्यालयबाट तोकिएको स्थानमा, तोकिएको समयावधीभित्र तोकिएको प्रविधी प्रयोग गरी घाटगद्दी गर्नुपर्नेछ । घाटगद्दी गर्ने कार्यमा आवश्यक परेमा कार्यालयको प्राविधिकको प्रत्यक्ष निगरानीमा मेशिन प्रयोग गरी मालवस्तु उत्खनन गर्न सकिने छ र घाटगद्दी गरी सके पश्चात मात्र विक्री वितरणको कार्य गर्नुपर्नेछ ।
- ११) सरकारी कार्यालयबाट गरिने अमानतका कार्यहरूका प्रयोग हुने सवारी साधनहरूमा नगरपालिकाबाट लेखिए बमोजिम दरभाउपत्रदाताले छुट दिनुपर्नेछ ।
- १२) स्थानीय स्तरमा पर्न सक्ने वातावरणीय प्रभावलाई न्यूनीकरण गर्न पर्यावरणीय दस्तुर वापत स्थानीय विकास शुल्क लगाउन सकिने छ ।
- १३) बन्द हडताल विपत्ति वा कुनै पनि कारणले राजस्व उठाउन नपाएको भनी मिन्हाको माग दावी गर्न पाइनेछैन ।
- १४) प्राप्त दरभाउपत्रहरू स्वीकृत गर्ने नगर्ने वा आंशिक रूपले स्वीकृत गर्ने सम्पूर्ण अधिकार यस कार्यालयमा सुरक्षित रहनेछ ।
- १५) ठेक्का अवधी समाप्त भएपछि धरौटी फिर्ता लिन सम्बन्धीत आन्तरीक राजस्व कार्यालयको कर चुक्ता प्रमाण पत्र पेश गर्नु पर्नेछ । आय कर तथा मूल्य अभिवृद्धि कर सम्बन्धमा प्रचलित आयकर ऐन तथा मु.अ.कर ऐन बमोजिम हुनेछ ।
- १६) मूल्य अभिवृद्धि कर ऐन २०५२ को दफा १५ (३) बमोजिम बोल अंकमा मूल्य अभिवृद्धि कर समेत जोडि असुल गरिने छ ।
- १७) माथि उल्लेखित शर्तहरूको उल्लंघन गरेमा निज दरभाउपत्र धरौटी जफत गरी ठेक्का समेत तोड्न सकिनेछ ।
- १८) यसमा उल्लेख भएका कुराहरूमा यसै बमोजिम र उल्लेख नभएका कुराहरूको हकमा प्रचलित ऐन नियमानुसार हुनेछ । साथै नेपाल सरकार र यस नगरपालिकाबाट समय समयमा गरिएका निर्देशनहरूको दरभाउपत्रदाताले पालना गर्नु पर्नेछ ।
- १९) यस सम्बन्धमा अन्य कुनै थप जानकारी आवश्यक भएमा कार्यालय समयभित्र यस कार्यालय/ राजस्व शाखामा सम्पर्क गर्न सकिने छ ।



पुतलीबजार नगरकार्यपालिकाको कार्यालय, स्याङ्जा